

प्रेस विज्ञप्ति

काठमाडौं महानगरपालिका वडा नं. १ कमलपोखरीस्थित लोक सेवा आयोगको नवनिर्मित कार्यालय भवनको मिति २०७७ फागुन २६ गते बुधबार आयोगका माननीय अध्यक्ष श्री उमेशप्रसाद मैनालीज्यूबाट समुद्घाटन सु-सम्पन्न भयो। माननीय अध्यक्षज्यूबाट विहान ८:०० बजे देखि ९:०० बजेसम्म आयोगको भवन परिसरमा रहेको कुमारी मन्दिरमा पूजा गरी सो पश्चात् ब्यानर अनावरण र रिवन काटी भवनको समुद्घाटन गरिएको थियो।

समुद्घाटन समारोह कार्यक्रममा माननीय अध्यक्षज्यूबाट २०७२ सालको भूकम्पबाट क्षतिग्रस्त पुरानो भवन रहेको स्थानमा राष्ट्रिय पुनर्निर्माण प्राधिकरणबाट आफ्नो कार्यक्रममा समावेश गरी आयोगको यो भवन निर्माण भएकोमा राष्ट्रिय पुनर्निर्माण प्राधिकरण, तत्कालीन मुख्य सचिव श्री लोकदर्शन रेग्मी, राष्ट्रिय पुनर्निर्माण प्राधिकरणका प्रमुख कार्यकारी अधिकृत श्री सुशील ज्ञवाली, भवन निर्माण आयोजना निर्देशक श्री श्याम किशोर सिंह, निर्माण व्यवसायी कन्ट्याक्ट श्याम सुन्दर युनाइटेड जेभी कम्पनीका श्री अशोक मल्ल तथा उहाँको टिमलाई धन्यवाद ज्ञापन गर्नुभएको थियो। उद्घाटन कार्यक्रममा माननीय अध्यक्षज्यूले आयोगका पदाधिकारी र कर्मचारीहरूलाई सम्बोधन गर्दै नेपालको संविधानले प्रदान गरेका थप जिम्मेवारी वहन गर्न अनामनगरमा अवस्थित कार्यालय भवनबाट कार्य सम्पादन गर्न कठिन भइरहेको सन्दर्भमा नवनिर्मित यस भवनले थप ऊर्जाका साथ आयोगको मूल मर्म योग्यता, स्वच्छता र निष्पक्षतामा प्रतिबद्ध रहँदै काम गर्न महत्वपूर्ण योगदान पुऱ्याउने धारणा व्यक्त गर्नुभएको थियो।

समुद्घाटन कार्यक्रमको लगत्तै आयोगका माननीय अध्यक्षज्यू र सदस्यज्यूहरूबाट नवनिर्मित भवनको निर्धारित कार्यक्षमा आसन ग्रहण गर्नुका साथै नव निर्मित भवनमा आयोगको बैठक बसी बैठकले वर्तमान आयोगको कार्यकाल भित्रै भवन निर्माण गरी उद्घाटन समेत गर्न सम्भव भएकोमा सम्बद्ध सबै निकाय तथा व्यक्तिहरूलाई धन्यवाद ज्ञापन गर्ने निर्णय गरेको छ।

(तोय नारायण सुवेदी)

सहसचिव/प्रवक्ता

लोक सेवा आयोग



उद्घाटन कार्यक्रमका फोटोहरू

